



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

திருவிருந்து ஞாயிறு ஆராதனை / Holy Communion Sunday
4th ஆகஸ்ட் / August 2024

✠ ஆராதனைக்கு அழைப்பு Call to Worship	திரு. ராபின்சன் திலக் Mr. Robinson Tilak
மௌன தியானம் Silent Meditation	
இறைவணக்கப்பாடல் Introit	பாடகர் குழு Choir
ஜெபம் Prayer	திரு. ராபின்சன் திலக் Mr. Robinson Tilak
✠ தொடக்க பாடல் Opening Song	சபையார் இணைந்து Congregation

பூவின் நற்கந்தம் வீசும்

1. பூவின் நற்கந்தம் வீசும் சோலையாயினும்
நல்ல தண்ணீர் ஓடும் பள்ளத்தாக்கிலேயும்
யேசுநாதர் பின்சென்றேகி மோட்சம் நாடுவேன்,
விண்ணில் சூடும் கிரீடம் நோக்கி ஓடுவேன்.

பின் செல்வேனே, மீட்பர் பின்செல்வேனே,
எங்கேயும், எப்போதும் பின்னே செல்லுவேன்;
பின் செல்வேனே, மீட்பர் பின் செல்வேனே,
யேசு காட்டும் பாதை எல்லாம் செல்லுவேன்.

2. கார் மேகம் மேலே மூடும் பள்ளமென்றாலும்,
காற்று வேகமாக மோதும் இடத்திலும்,
யேசு பாதை காட்டச் சற்றும் அஞ்சவேமாட்டேன்;
ரட்சகர் கை தாங்கத் தைரியம் கொள்ளுவேன்.

3. நாள்தோறும் யேசுநாதர், கிட்டிச் சேருவேன்
மேடானாலும் காடானாலும் பின் செல்லுவேன்;
மீட்பர் என்னை மோசமின்றிச் சுகமே காப்பார்
விண்ணில் தாசரோடு சேர்ந்து வாழ்விப்பார்.

✠ பொதுவான பாவ அறிக்கை (திரையில்) Prayer of Confession (On screen)	சபையார் இணைந்து Congregation
---	---------------------------------

சர்வ வல்லமையும் மிகுந்த இரக்கமுமுள்ள பிதாவே, தப்பிப்போன ஆடுகளைப் போல நாங்கள் உம்முடைய வழிகளை விட்டு வழுவி அலைந்து போனோம். எங்கள் இருதயத்தின் யோசனைகளுக்கும் விருப்பங்களுக்கும் மிகவும் இணங்கி நடந்தோம். உமது பரிசுத்த கற்பனைகளுக்கு விரோதமாய் குற்றஞ் செய்தோம். செய்யத் தக்கவைகளைச் செய்யாமல், செய்யத் தகாதவைகளைச் செய்து வந்தோம். எங்களுக்குச் சுகமே இல்லை. ஆனாலும் ஆண்டவரே, தேவரீர் எங்கள் கர்த்தராகிய இயேசு கிறிஸ்துவின் மூலமாய் மனிதருக்கு அருளிச்செய்த வாக்குத் தத்தங்களின்படியே, நிர்ப்பாக்கியமுள்ள குற்றவாளிகளாகிய எங்களுக்கு இரங்கும். தப்பிதங்களை அறிக்கையிடுகிற எங்கள்மேல் பொறுமையாயிரும். பாவத்தினிமித்தம் துக்கப்படுகிற எங்களைச் சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த நாமத்துக்கு மகிமை உண்டாகும்படி, நாங்கள் இனித் தேவபக்தியும் நீதியும் தெளிந்த புத்தியும் உள்ளவர்களாய் நடந்து வர, இயேசு கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.

✠ அப்போஸ்தலருடைய விசுவாசப் பிரமாணம் (பாடலாக) (திரையில்) The Apostle's Creed (On screen)	சபையார் இணைந்து Congregation
--	---------------------------------

உலகும் வானும் செய்தாளும் ஒப்பில் சர்வ வல்லவராய்
இலகு மருளாம் தந்தையாம் எம்பிரான்றனை நம்புகிறேன்.

அவரொரு பேறாமைந்தனுமாய் ஆதிமுதலெங் கர்த்தனுமாய்
தவறிலேசுகிறிஸ்துவையும் சந்ததமே யான் நம்புகிறேன்.

பரிசுத்தாவி அருளதனால் படிமேல் கன்னிமரியிடமாய்
உருவாய் நரர் அவதாரமாய் உதித்தாரெனவும் நம்புகிறேன்.

பொந்து பிலாத்திபதி நாளில் புகலரு பாடுகளையேற்றி
உந்துந் சிலுவையையறையுண்டு உயிர்விட்டாரென நம்புகிறேன்.

இறந்தே அடங்கிப்பாதாளம் இறங்கி மூன்றாந் தினமதிலே
இறந்தோரிட நின்றே உயிரோ டெழுந்தாரெனவும் நம்புகிறேன்.

சந்ததமோட்சம் எழுந்தருளிச் சருவ வல்ல பரனான
எந்தை தன்வல பாரிசமேயிருக்கின்றாரென நம்புகிறேன்.

உயிருள்ளோரை மரித்தோரை உத்தமஞாயந் தீர்த்திடவே
ஜெயமாய்த் திரும்ப வருவாரெனச் சிந்தையார நம்புகிறேன்.

பரிசுத்தாவியை நம்புகிறேன் பரிசுத்தமாபொதுச் சபையும்
பரிசுத்தர்களின் ஐக்கியமும் பரிவாயுண்டென நம்புகிறேன்

பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

இறையாசனத்தண்டை வருகை / APPROACHING GOD'S THRONE

சிறுவர்க்கான ஜெபம்
Prayer for Children

மறைதிரு. விஜய் ஜோஸப்
Rev. Vijay Joseph

ஸ்தோத்திர & ஆயரின்
ஜெபம்
Thanksgiving & Pastoral Prayer

மறைதிரு. விஜய் ஜோஸப்
Rev. Vijay Joseph

கர்த்தருடைய ஜெபம்
(பாடலாக) (திரையில்)
Lord's prayer (On screen)

சபையார் இணைந்து
Congregation

பரமண்டலங்களில் வீற்றிருக்கும்

பரமண்டலங்களில் வீற்றிருக்கும்
பரம பிதாவே எந்நாளும்
பரிசுத்தப்படுக உம் நாமம்
பரிவுடன் வருக உம் ராஜ்யம்
பரலோகத்தில் உமது சித்தம்
பண்புடன் செய்ய படுவதுபோல்
தரணியில் உமது சித்தமுமே
தவறாது செய்ய படுக சதா
அன்றன்றுள்ள எம் ஆகாரம்
அன்புடன் எங்களுக்கீந்தருளும்
நன்றயனார் கடன் யாவும்
மன்னியும்

நன்னயம் போல் எம் பிழை
மன்னியும்
தேவே சோதனை கெமை
விலக்கி
தீமையினின்றெம்மை
இரட்சியுமே
மேவும் ராஜ்யம் வல்லமை
மகிமை
மிகவும் உமதென்றுமே
ஆமென்....

இறைவனுக்கு அளித்தல் / GIVING TO GOD

✠ காணிக்கை பாடல்
Offertory Song (On Screen)

சபையார் இணைந்து
Congregation

உன்னதமானவரின் - உயர் மறைவிலிருக்கிறவன்

1. உன்னதமானவரின் - உயர் மறைவிலிருக்கிறவன்
சர்வ வல்லவரின் நிழலில் தங்குவான்
இது பரம சிலாக்கியமே!
அவர் செட்டையின்கீழ் அடைக்கலம் புகவே
தம் சிறகுகளால் மூடுவார்
2. தேவன் என் அடைக்கலமே என் கோட்டையும் அரணுமவர்

அவர் சத்தியம் பரிசையும் கேடகமாம்
என் நம்பிக்கையும் அவரே

3. இரவின் பயங்கரத்துக்கும் பகலில் பறக்கும் அம்புக்கும்
இருளில் நடமாடும் கொள்ளை நோய்க்கும்
நான் பயப்படவே மாட்டேன்

4 ஆயிரம் பதினாயிரம் பேர்கள் உன்பக்கம் விழுந்தாலும்
அது ஒரு காலத்தும் உன்னை அணுகிடாதே!
உன் தேவன் உன் தாபரமே

5. தேவன் உன் அடைக்கலமே
ஒரு பொல்லாப்பும் உன்னைச் சேருமோ
ஒரு வாதையும் உன் கூடாரத்தையே
அணுகாமல் காத்திடுவார்

6. உன் வழிகளிலெல்லாம் உன்னைத் தூதர்கள் காத்திடுவார்.
உன் பாதம் கல்லில் இடறாதபடி
தங்கள் கரங்களில் ஏந்திடுவார்.

7. சிங்கத்தின் மேலும் நடந்து - வலுசர்ப்பத்தையும் மிதிப்பாய்
அவர் நாமத்தை நீ முற்றும் நம்பினதால்
உன்னை விடுவித்துக் காத்திடுவார்

8. ஆபத்திலும் அவரை நான் கூப்பிடும் வேளையிலும்
என்னைத் தப்பிவிடாதே முற்றும் இரட்சிப்பாரே
என் ஆத்தம நேசரவர்

✠ பூலோகத்தாரே யாவரும்
Doxology

சபையார் இணைந்து
Congregation

இறை வார்த்தைக்கு செவிமடுத்தல் / LISTENING TO GOD'S WORD

✠ திருமறைப் பாடம்
1 இராஜாக்கள் 19 : 1- 8
Scripture Reading
1 Kings 19 : 1 - 8

திரு. எட்வின் மதூரம்
Mr. Edwin Mathuram

✠ அருளுரை
Sermon

மறைதிரு. விஜய் ஜோஸப்
Rev. Vijay Joseph

✠ ஆயத்தப் பாடல் (திரையில்)
Preparatory Song (On screen)

சபையார் இணைந்து
Congregation

தேவ கிருபை என்று முள்ளது!

தேவ கிருபை என்று முள்ளது!
அவர் கிருபை என்று முள்ளது!
அவரைப் போற்றித் துதித்துப்பாடி,

அல்லேலூயா என்றார்ப்
பரிப்போம்

1. நெருக்கப்படும் மடிந்திடாமல் கர்த்தர் தாம் நம்மைக் காத்ததாலே, அவர் நல்லவர், அவர் வல்லவர், அவர் கிருபை என்றுமுள்ளது.

2. சத்துரு சேனை தொடர்ந்து சூழ்கையில் பக்தனாம் தாவீதின் தேவன் நமக்காய் முன் சென்றாரே, அவர் வல்லவர், அவர் கிருபை என்று முள்ளது

3. அக்கினி சோதனை பட்சிக்க வந்தும்

முட் செடி தன்னில் தோன்றிய தேவன் பாது காத்தாரே, அவர் நல்லவர், அவர் கிருபை என்றுமுள்ளது.

4. காரிருள் போன்ற கஷ்டங்கள் வந்தும், பாரினில் அவர் என் பாதையில் ஒளியாய் என்னை நடத்தினார், அவர் நல்லவர், அவர் கிருபை என்றுமுள்ளது.

திருவிருந்து ஆராதனை முறைமை (திரையில்)
Order of Holy Communion (On screen)

மறைதிரு. விஜய் ஜோஸப்
Rev. Vijay Joseph

தேவ ஆராதனை புத்தகம், பக்கம் 104

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில் உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ் செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள நித்திய தேவனே, நாங்கள் எக்காலத்திலும், எவ்விடத்திலும் உமக்கு எஸ்தோத்திரம் செலுத்துகிறது தகுதியும் நீதியும் எங்களுக்கு விசேஷித்த கடமையுமாயிருக்கிறது. ஆதலால் தூதரோடும், பரம சபையனைத்தோடும் நாங்கள் உமது மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர், பரிசுத்தர்,பரிசுத்தர், வானமும் பூமியும் உமது மகிமையால் நிறைந்திருக்கின்றன; உன்னதமானவராகிய தேவரீருக்கே மகிமை உண்டாவதாக என்று, இடைவிடாமல் உம்மை ஸ்தோத்திரிக்கிறோம், ஆமென்.

போதகர் : சர்வ வல்லமையுள்ள தேவனே, எங்கள் பரமபிதாவே, தேவரீர் எங்கள்மேல் உருக்கமாய் இரங்கி, உம்முடைய ஒரே பேறான குமாரனாகிய இயேசுகிறிஸ்து சிலுவையில் மரணமடைந்து எங்களை மீட்டுக்கொள்ளும்படி, அவரைத் தந்தருளினீரே; அவர் சிலுவையிலே ஒரே தரம் தம்மைத்தாமே ஏகபலியாக ஒப்புக்கொடுத்து, சர்வ லோகத்தின் பாவங்களையும் நிவர்த்தி செய்வதற்கு நிறைவும், பூரணமும், போந்ததுமான பலியைச் செலுத்தினதுமல்லாமல், தமது அருமையான மரணத்தை என்றைக்கும் நினைப்பூட்டும் ஞாபகத்தை நியமித்து, தாம் திரும்ப வருமளவும் நாங்கள் அதை அனுசரித்து வரும்படி தமது பரிசுத்த சுவிசேஷத்தில் கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி உமது குமாரனும் எங்கள் இரட்சகருமாகிய இயேசுகிறிஸ்து கட்டளையிட்ட பரிசுத்த நியமத்தின்படி, நாங்கள் அவருடைய பாடுகளையும், மரணத்தையும், உயிர்த்தெழுதலையும் நினைவுகூர்ந்து, உமது சிருஷ்டி பதார்த்தங்களாகிய இந்த அப்பத்தையும் திராட்ச ரசத்தையும் வாங்கும்போது, அவர் மூலமாய் தெய்வசபாவத்துக்கு நாங்கள் பங்குள்ளவர்களாகும்படி கிருபை செய்தருளவேண்டுமென்று மிகவும் தாழ்மையாய் வேண்டிக்கொள்ளுகிறோம்.

அவர்தாம் காட்டிக்கொடுக்கப்பட்ட அன்று இராத்திரியிலே அப்பத்தை எடுத்து, ஸ்தோத்திரம்பண்ணி, அதைப்பிட்டு, சீஷர்களுக்குக் கொடுத்து நீங்கள் வாங்கிப் புசியுங்கள், இது உங்களுக்காகக் கொடுக்கப்படுகிற என்னுடைய சரீரம் என்னை நினைவுகூரும்படி இதைச் செய்யுங்கள் என்றார்

அப்படியே, இராப்போஜனம் பண்ணின பின்பு, அவர் பாத்திரத்தையும் எடுத்து, ஸ்தோத்திரம்பண்ணி அவர்களுக்குக் கொடுத்து; நீங்கள் எல்லாரும் இதிலே பானம்பண்ணுங்கள்; இது பாவமன்னிப்புண்டாகும்படி உங்களுக்காவும் அநேகருக்காகவும் சிந்தப்படுகிற புது உடன்படிக்கைக்குரிய என்னுடைய இரத்தம்; இதைப் பானம் பண்ணும்பொழுதெல்லாம், என்னை நினைவுகூரும்படி இதைச் செய்யுங்கள் என்று திருவுளம்பற்றினார். ஆமென்.

எல்லாரும் : இரக்கமுள்ள கர்த்தாவே, எங்கள் சுயநீதியை நம்பி நாங்கள் இந்த உம்முடைய பந்தியில் சேரத் துணியாமல், தேவரீருடைய அளவற்ற இரக்கத்தையே நம்பிச் சேருகிறோம். உம்முடைய மேசையின்கீழ் விழும் துணிக்கைகளையாகிலும்

பொறுக்கிக் கொள்ள நாங்கள் பாத்திரர் அல்ல. ஆகிலும் தேவரீர், எப்பொழுதும் இரக்கஞ்செய்யத் தவறாத ஆண்டவராயிருக்கிறீர். ஆன தன்மையினால் காருண்ணிய கர்த்தாவே, உமது அருமையான குமாரனாகிய இயேசுகிறிஸ்துவின் பரிபூரண ஜீவியத்தால் நாங்கள் நிரப்பப்படவும், அவருடைய சாயலில் நாங்கள் வளரவும், அவரிடத்தில் நாங்களும் எங்களிடத்தில் அவரும் எப்பொழுதும் வாசமாயிருப்பதற்கும், ஏற்ற விதமாய் இந்தப் பரிசுத்த நற்கருணையில் பங்குபெற எங்களுக்கு கிருபை செய்தருளும். ஆமென்.

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, உமது சமாதானத்தைத் தாரும்.

அறிவிப்புகள்

Announcements

✠ மனப்பாட வசனங்கள் சபையார் இணைந்து
Memory Verses Congregation

I இராஜாக்கள் 19 : 7

1 Kings 19 : 7

7. கர்த்தருடைய தூதன் திரும்ப இரண்டாந்தரம் வந்து
அவனைத் தட்டியெழுப்பி: எழுந்திருந்து போஜனம்பண்ணு;
நீ பண்ணவேண்டிய பிரயாணம் வெகுதூரம் என்றான்.

✠ முடிவு ஜெபம் & ஆசீர்வாதம் மறைதிரு. விஜய் ஜோஸப்
Closing Prayer & Benediction Rev. Vijay Joseph

✠ ஆசீர்வாதப் பாடல் சபையார் இணைந்து
Benediction Song Congregation

✠ சபையார் நிற்கவும் / Indicates Congregation standing